

<b>Gerðabók býráðsins</b>	
Fundardagur:	10. desember 2015
Býráðsfundur nr.	15/2015
Borgarstjóri	Sonni á Horni
Fundarskrivari	Jákup Frants Larsen

Ár 2015 tann 10. desember kl. 17.00 varð býráðsfundur hildin í býráðssalinum, hetta sambært skriv frá borgarstjóranum, dagfest 03. desember 2015 um innkalling til fundar.

**Møtt vórðu:**

Sonni á Horni  
Magnus S. Midjord  
Sigga Óladóttir Joensen  
Sigurð S. Simonsen  
Dánjal Vang  
Petur Abrahamsen  
Eyðun á Lakjuni  
Árant Berjastein  
Birgir Petersen

**Skrivari:** Jákup Frants Larsen, býráðsskrivari

Áðrenn fundurin varð settur handaði Eivind Breiðaskarð borgarstjóranum skriv frá 188 borgarum, sum vilja gera vart við teirra stöðu og ónøgd um tær ætlanir, sum eru frammi um at fylla út á vestara landinum. Eisini vilja tey við hesi innsavnan skjóta upp, at fjøran í Fuglafirði verður friðað og mest møguligt varðveitt, sum er hon er skapt frá náttúrunnar hond.

Somuleiðis setti borgarstjórin fram uppskot um, at mál nr. 04 um íbúðarbygging á vestara landinum varð tikið av ská og útsett, eitt nú við grundgeving um, at málið átti at verið so væl lýst sum møguligt, at ein hoyring eigur at fara fram, og at ein almennur borgarafundur eigur at verða hildin, sum lýsir ætlanir býráðsins á fullgóðan hátt.

Meirilutin í býráðnum ynskti at fáa time-out í nakrar minuttir fyri at umrøða stöðuna.

Samtykt varð at útseta endaligu viðgerðina í býráðnum av hesum máli til, eftir at ein kunnandi fundur hevur verið í seinasta lagi 15. februar 2016. (9-0).

**Mál nr. 65/2015.**

**Ásetan av fundardøgum býráðsins fyri 2015.**

Fuglafjarðar býráð hevur móttikið skriv frá borgarstjóranum, dagfest 03. desember 2015 saman við uppskoti um ásetan av almennu býráðsfundunum fyri 2016.

Mælt verður til, at hesin verða hildnir niðanfyri standandi hós dagar kl. 17.00 í býráðssalinum: 28. januar, 25. februar, 17. mars, 28. apríl, 26. mai, 16. juni, 25. august, 29. september, 27. oktober, 24. novemner og 15. desember.

**Avgerð:**

Uppskotið frá borgarstjóranum varð samtykt. (9-0).

**Mál nr. 66/2015.**

**Mál viðvíkjandi eykajáttan til Innandalsvegin.**

Vísandi til skriv frá býráðsskrivaranum, dagfest 30. september 2015 um viðurskifti gerð av stuðlamúri vm. við Innandalsvegin, so hevur tekniska nevndin viðgjørt málið á fundi 16. november 2015.

Nevndin mælir býráðnum til at veita ein eykajáttan, soleiðis at kr. 200.000,00 verða fluttar frá konto 651 íløgur kloakkir til konto 671 nýgerð vegir.

Birgir Petersen hevur ta viðmerking, at hann undrast á, at arbeiðið viðvíkjandi garði fram við matr. nr. 47b er tikið fram um arbeiðið, sum eru meira áttrokandi.

Fíggarnevndin hevur havt málið um møguliga eykajáttan fyri á fundi 02. desember 2015, og hevur nevndin býtt seg í 2 minnilutatilmæli til býráðið.

Ein minniluti Eyðun á Lakjuni mælir býráðnum til at ganga áheitanini frá teknisku nevdini á møtu og veita eina eykajáttan upp á kr. 200.000,00 og henda verður fíggjað við tekniskari umflyting á øki 6 frá íløgum í kloakkum til íløgur í nýggjar vegir.

Ein minniluti Sonni á Horni tekur ikki undir við tilmælinum frá teknisku nevdini og mælir býráðnum frá at veita umbidnu eykajáttanina.

*Grundgevingar hansara eru:*

1. At upphæddin kann verða sett á fíggjarætlan kommununar fyri 2016.
2. Ein umsókn um eykajáttan í desember til íløgur kemur alt ov seint, havandi í huga, at ein meirnýtsla á umleið kr. 100.000,00 longu er staðfest oman á tær kr. 200.000,00, sum avsettar vórðu til garðar við Innandalsvegin í 2015. Somuleiðis er eisini spurningurin, um tær eyka kr. 100.000,00 verða nýttar í 2015.

Í hesum máli verður víst til § 31, stk. 2 í løgtingslóg nr. 87 frá 17. mai 2000 um kommunustýri um nevndarformann, har hesin ansar eftir, at allar inntøkur og útreiðslur hava neyðuga játtan.

Eisini verður víst til § 41, stk. 2 í omanfyri nevndu lóg, citat: "Kommunustýrið kann tó veita eykajáttan. Eykajáttanin krevur 2 viðgerðir við í minsta lagi 14 daga millumbili, og við hvørja eykajáttan skal verða víst á, hvussu hon skal verða fíggjað".

Mett verður, um so verður, at eykajáttanin verður samtykt, so verður ikki neyðugt at viðgera málið sum beinleiðis eykajáttan 2 ferðir, við tað at talan er um tekniska umflyting millum rakstrarstøð í øki 6 "Teknisk mál" (íløgur), útgreining at kr. 200.000,00 verður flutt frá rakstrarstaði 651 "Vatnveiting íløgur" konto 3141 til rakstrarstað 671 "Nýgerð vegir" konta 3141.

Um talan er umflytingar millum 2 ella fleiri økir, so er neyðugt við eykajáttan, so viðgjörd skal verða sambært § 41, stk. 2 í løgtingslóg nr. 87 frá 17. mai 2000 um kommunustýri, og sum skal verða viðgjörd 2 ferðir í býráðnum við í minsta lagi 14 daga millumbili.

#### **Avgerð:**

Atkvøtt varð fyrst um minnilutauppskotið frá borgarstjóranum. Uppskotið fall. 4 atkv. Fyri og 5 atkv. Ímóti. Fyri atkvøddu Sonni á Horni, Sigga Óladóttir Joensen, Árant Berjastein og Petur Abrahamsen. Ímóti atkvøddu Magnus S. Midjord, Sigurð S. Simonsen, Dánjal Vang, Eyðun á Lakjuni og Birgir Petersen.

Síðan varð atkvøtt um minnilutauppskotið frá Eyðuni á Lakjuni og tilmælinum frá teknisku nevdini. Uppskotið varð samtykt. 5 atkv. Fyri og 4 atkv. Ímóti. Fyri atkvøddu Magnus S. Midjord, Sigurð S. Simonsen, Dánjal Vang, Eyðun á Lakjuni og Birgir Petersen. Ímóri atkvøddu Sonni á Horni, Sigga Óladóttir Joensen, Árant Berjastein og Petur Abrahamsen

#### **Mál nr. 67/2015.**

##### **Mál viðvíkjandi Kyrjasteini.**

Fuglafjarðar kommuna hevur móttikið notat frá Eyðuni á Lakjuni, formanni í mentamálanevdini, dagfest 23. November 2015, har hann greiðir frá, at hann tann 20. November h.á. hevur verið inni á gólvinum hjá Óla Hendrik av Fløtum, formanni í nevdini fyri "grunnin Karvatoftir".

Vitjanin kom í lag, eftir at Óla Hendrik ringdi til hansara sum formann í mentamálanevnd býráðsins.

Óla Hendrik upplýsir, at nevdin fyri grunnin Karvatoftir er sinnað at geva kommununi gávubræv upp á ognirgrunnins, sum er fyrst og fremst sluppin Kyrjasteinur, sum hon liggur og eisini umleið kr. 20.000,00, sum grunnurin hevur standandi á bók.

Semja varð um partanna millum, at formaðurin í mentamálanevdini reisir málið í nevdini, og at hann eftir neyðugar viðgerðir vendir aftur til Óla Hendrik.

Málið hevur verið til viðgerðar á fundi í mentamálanevdini 01. desember 2015, og mælir nevdin býráðnum til, at nevdin fær heimildir til at fara undir tilgongd við samráðingum við nevdina fyri "Grunnin Karvatoftir" um yvirtøku av ognum grunnins, sum er sluppin Kyrjasteinur, innistandandi peningur vm.

Víst verður annars til § 9 í viðtøkunum fyri grunnin, sum samtykt at á fundi 11. September 1993 við seinni broytingum. § 9 sigur: "Avgerð nevdin at taka grunnin av, tekur nevdin aftan á góðkenning av Fuglafjarðar býráð og Fornminnisfelagnum avgerð um, hvat skal gerast við ognir felagsins".

#### **Avgerð:**

Tilmæli frá mentamálanevdini varð samtykt. (9-0).

## **Mál nr. 68/2015.**

### **Íbúðarbygging á vestara landinum.**

Fuglafjarðar kommuna hefur móttikið skriv frá Dánjali Vang og Birgir Petersen, dagfest 19. november 2015, har skotið verður upp at gera eitt byggibúgví økið á vestara landinum undir vegnum og nakað út í sjógvin frá vendiplássinum undir húsinum hjá Kirstin Vørðhamar og út til fyrstu neystini undir húsinum hjá Fróða Saabyson.

Skotið verður eisini upp at brúka av grótinum, sum kommunan hefur keypt frá tunnilverkætlanini hjá Havsbrún at planera við.

Økið verður at nýta til íbúðarbygging og atkomuveg frammanfyri.

Málið hefur verið til viðgerðar á fundi í teknisku nevndini 19. november 2015 og mælir ein meiriluti Dánjal Vang og Birgir Petersen býráðnum til at samtykkja omanfyri nevnda uppskot.

Minnilutin Sigga Óladóttir Joensen tekur ikki undir við hesum uppskoti og mælir til, at annað hóskaði øki verður ávíst.

### ***Kostnaðarmeting:***

Koyring og planering	kr. 350.000,00
Klæðing av grótskráum	kr. 350.000,00
Kloakkir	kr. 200.000,00
Grevstur og burturkoyring av mold	kr. 100.000,00
<b>Samanlagt</b>	<b>kr. 1.000.000,00</b>

Mælt verður til, at hesin peningur verður avsettur á fíggarætlanini fyri ár 2015.

### **Avgerð:**

Sí avgerð, áðrenn fundurin byrjaði um útsetan av endaligari viðgerð í býráðnum tileftir at ein kunnandi fundur hefur verið í seinasta lagi 15. februar 2016.

## **Mál nr. 69/2015.**

### **Mál viðvíkjandi gongugøtu Fuglafjørður-Kambsdalur.**

Tekniska deild hefur gjørt projekt av gongugøtu millum Fuglafjørð og Kambsdal, og er projektið góðkent av Landsverki. Sambært hesum verður mettt, at kostnaðurin av fyrsta byggistigi, sum umfatar 830 metrar, verður umleið kr. 2,2 mió.

Málið hefur verið til viðgerðar á fundi í teknisku nevndini tann 07. desember 2015, og mælir nevndin býráðnum til at góttaka, at arbeiðið verður gjørt sambært fyriliggjandi projekt.

Vísandi til at grótveitingin til gongugøtuna Fuglafjørð – Kambsdal ikki er á listanum viðvíkjandi gróti frá tunnilverkætlanini, hefur Vinnunevndin viðgjørt hetta mál á fundi 03. Desember 2015.

Sambært verkætlanini skulu umleið 7.000m<sup>3</sup> til fyrsta partin, sum er uml. 830 m.

Vinnunevndin tekur undir við, at hetta grót verður tikið frá tunnilverkætlanini og nýtt til verkætlanina gongugøta Fuglafjørð – Kambsdal.

### **Avgerð:**

Tilmælini frá teknisku nevndini og vinnunevndini vórðu samtykt. Sostatt verður tikið undir við verkætlanini. (9-0).

Bókin lisin. Fundurin lokin kl. 19.10.

Magnus S. Midjord

Sigga Óladóttir Joensen

Dánjal Vang

Eyðun á Lakjuni

Petur Abrahamsen

Sigurð S. Simonsen

Árant Berjastein

Birgir Petersen

Sonni á Horni

Skrivari:

Jákup Frants Larsen